



အိမ်ရှောင်

အငြိုးမပြေ တစ္ဆေ

ရန်ငြိုးဆိုသည် မှာ ကြောက်စရာ ကောင်းလှပေသည် ။
အမုန်းရန်ငြိုးတွေ နာကြည်းချက်ရဲ့ ရန်ငြိုးတွေ ဆိုတာက ဘယ်လိုပဲ ဖြစ်ဖြစ် မကောင်းလှပေ။ တမလွန် ဘဝမှာ လည်း ရန်ငြိုးကြောင့် သေတာပဲဖြစ်ဖြစ်။ ရန်ငြိုး စွဲသွားတာပဲ ဖြစ်ဖြစ်။ သံသရာမှာ မပြီးဆုံးနိုင်ပဲ တဝဲလှည်လှည် ဖြစ်နေရရှာသည် ။ အမုန်းတွေကို ဖြေဖျောက်ကာ ရန်ငြိုးစွဲတွေကို မထားသင့်ချေ။

အမုန်းစွဲ။ ရန်ငြိုးကြောင့် သေဆုံးသွားသူ သည် လည်း သံသရာ တစ်လျှောက် ဘဝများ စွာမှာ တဝဲလည်လည် ဖြစ်နေရရှာသည် ။ အမုန်းသံသရာထဲမှာ မနစ်မြုပ်သင့်။ ပြုသူအသစ် ဖြစ်သူအဟောင်း ဆိုပေမဲ့။ အသစ် မဖြစ်အောင်က မိမိ၏ တာဝန်ပေ။ ထို့ကြောင့်လည်း ကံကံ၏ အကျိုးဆိုတာ ရှိခဲ့သည် မဟုတ်ပေလား ...။

အကယ်၍ သာ ရန်ငြိုးတွေ မထားခဲ့ပါမူ။ ရန်ငြိုးတွေ မရှိခဲ့ပါမူ။ လောကကြီးမှ အေးအေး ဆေးဆေးနဲ့ ပဲ ချစ်ခြင်းကို တိုးကာ နေထိုင်ခဲ့ပါမူ။ ဒီလို ဝမ်းနည်းစရာ ထိတ်လန့်စရာ မဖြစ်ခဲ့ပါချေ။ ယခုတော့ ကံကြမ္မာကြောင့်လား။ ဘယ် အရာကို အပြစ်တင် ရပါတော့အံ့။

ရွာလေးတစ်ရွာတွင် ဖြစ်လေသည်။ ။ အိမ်ခြံဝန်းလေးထဲသို့ အသံကျယ်ကျယ်ဖြင့် အော်ပြောကာ လူတစ်ယောက် ဝင်လာခဲ့သည်။ ။

"မိန်းမရေ... ငါဆိတ်လေးတစ်ကောင် ဝယ်လာတယ်ဟ"

ဆိုကာ ခြံဝင်းအတွင်းသို့ ပြောရင်းဖြင့် ဝင်လာတဲ့ လင်ယောက်ျားဖြစ်သူ ကိုထွန်းရွှေ၏ အသံကြောင့် မိန်းမဖြစ်သူ သဲစုလည်း ဆိတ်တစ်ကောင် ဝယ်လာသည် ဆိုတဲ့ အသံကြောင့် အံ့ဩသွားကာ အိမ်ရှေ့သို့ ထွက်ကြည့် လိုက်မိသည်။ ။ ထိုအခါမှာ တော့ အရွယ်အစား မကြီးမသေး ဆိတ်ကလေး တစ်ကောင်ကို ပိုက်ပြီး ဝင်လာတဲ့ ကိုထွန်းရွှေကို တွေ့လေတော့...

"ဟော ယောက်ျားရေ ဘာလုပ်ဖို့ လည်း တော့ အဲ့ဒီ ဆိတ်က"

"ဟ.. သဲစုကလည်း မွေးဖို့ ပေါ့ဟ ငါလည်း လေ ဒီမနက်မှ ဘာဖြစ်လဲမသိပါဘူးဟာ.. ဒီဆိတ်လေးကိုတွေ့တော့ မွေးချင်လာတာနဲ့ ဝယ်လာခဲ့လိုက်တာ"

ဒီတော့လည်း သဲစုခမျာ မပြောသာတော့ပဲ လွှတ်ထား လိုက်တော့သည်။ ။

"ကဲပါရှင် ဟုတ်ပါပြီ မွေး မွေး "

ဟု သဲစုက ပြော လိုက်လေတော့ ကိုထွန်းရွှေလည်း ထိုဆိတ်လေးကို ကြိုးဖြင့် ချည်ထားလိုက်ပြီး ဆိတ်ခြံလေး တစ်ခုကို အလျင်အမြန်ပင် ဆောက်လုပ်ကာ ထိုဆိတ်လေးကို မွေးထားလိုက် လေတော့သည်။ ။

ထို့နောက် အချိန်တွေ ရာသီတွေက တရွေ့ရွေ့ တလီလီဖြင့် ပြောင်းလဲလာတဲ့ အခါမှာ တော့ ... ထိုဆိတ်ကလေး သည် လည်း ဆိတ်ကလေး

ဘဝမှ ဆိတ်ကြီးတစ်ကောင် အဖြစ် ကြီးမား လာခဲ့လေသည်။ သူတို့ လင်မယား နှစ်ယောက်လည်း ထိုဆိတ်ကြီးကို အရိပ်တကြည့်ကြည့်ဖြင့် မွေးလာခဲ့လေသည်။

ဒီလိုနဲ့ တစ်ညမှာ တော့ ကိုထွန်းရွှေတို့ လင်မယား နှစ်ယောက်လည်း အိပ်မောကြနေတုန်း အချိန် တစ်ခုမှာ တော့ ...

ပဲ ဟဲ ဟဲ ... ပဲ ဟဲ ဟဲ ...

ဆိုပြီး ထိုဆိတ်ရဲ့ အလန့်တကြားဖြင့် အော်သံကို ရုတ်တရက် ကြားလိုက်ရတော့ ထွန်းရွှေလည်း နိုးလာခဲ့တော့သည်။

"ဟင် ဆိတ်အော်သံပါလား... ဘာဖြစ်လို့ ပါလိမ့်"

ထိုသို့ ရေရွတ်လျက် ဓာတ်မီးကို ယူကာ ထကြည့်ဖို့ ကို ပြင် လိုက်လေသည်။ ထိုအခါမှာ တော့ ဆိတ်အော်သံက ပိုမို၍ စူးရှကာ ကျယ်လောင် လာခဲ့လေသည်။ အသံက လည်ပင်းကို ဖြစ်ညစ်ကာ အော်နေသည့် အသံမျိုးပင်။ ဒီတော့ ကိုထွန်းရွှေလည်း အလျင်အမြန်ပင် အောက်ကို ဆင်းကြည့် လိုက်လေတော့ မြင်လိုက်ရတဲ့ မြင်ကွင်းကြောင့် အံ့သြ သွားမိတော့သည်။

"ဟင်... ဘာဖြစ်တာပါလိမ့် ဘုရား ဘုရား "

ဆိုကာ ဘုရားပင် တလိုက်မိသည်။

"သဲစုရေ သဲစု .. ဒီမှာ လာကြည့်ပါဦးဟ မြန်မြန်လာ"

မိန်းမဖြစ်သူ သဲစုကို အော်ခေါ်လိုက်တဲ့ အခါ သဲစုလည်း အိပ်ပျက်စွာ ဖွားဖြင့် ထလိုက်ပြီး..

"ကိုထွန်းရွှေ ဘာဖြစ်လို့ လည်း "

"လာ.. မြန်မြန်လာပါဟ လာကြည့်စမ်းဒီမှာ "

ဒီလို ကိုထွန်းရွှေက အလန့်တကြားနဲ့ ပြော လိုက်လေတော့ သဲစုလည်း ဇေဇေဝါဖြင့် အိမ်အောက်ကို ဆင်းကြည့် လိုက်တဲ့ အခါ တွေ့လိုက်ရသည့် မြင်ကွင်းကြောင့် အံ့ဩကာ ထိတ်လန့် သွားမိတော့သည်။ ။ ဒါ.. ဘာဖြစ် တာလည်း ဘယ်လိုဖြစ်ရတာလည်း ဟု လည်း စိတ်ထဲမှာ တွေးမိလိုက်သည်။ ။ သူတို့ တွေ့နေရသည့် မြင်ကွင်းမှာ တော့..

ထိုဆိတ်ကြီးသည် တစ်စုံတစ်ယောက်က လည်ပင်းကို လိမ်ချိုးနေသလိုပင်။ လည်ပင်းက လိမ်ထွက် နေလေသည်။ ။ အသံကုန်ခြစ်၍ အော်ဟစ်နေပြီး ဟိုပြေးဒီပြေးဖြင့် ရုန်းကန်နေသလိုပင်။ အော်လိုက် ရုန်းလိုက်။ ပြေးလိုက်ဖြင့် ရှုပ်ယှက်ခတ်နေလေသည်။ လည်ပင်ကြီးကို မော့ထားကာ တစ်ယောက်ယောက်က လည်လိမ်ချိုးနေသလို လည်လည် ထွက်သွားသည် ကိုလည်း တွေ့နေရလေသည်။ ။ ခဏအကြာမှာ တော့ အသံပင် မထွက်နိုင်တော့ပေ။

လင်မယား နှစ်ယောက်လည်း ဘာလုပ်လို့ လုပ်ရမည်မသိ။ ကြည့်နေရင်းဖြင့် ဆိတ်ကြီး၏ လည်ပင်းမှာ တစ်ယောက် ယောက်က လိမ်ချိုးနေသလို လည်ပင်းကြီးက လိမ်နေရင်းနဲ့ ဗုန်းခနဲ့ လဲကျကာ အသက် ထွက်သွား လေတော့သည်။ ။ ထိုအခါမှာ တော့ သဲစုလည်း အထိတ်တလန့်ဖြစ်ကာ ကိုထွန်းရွှေရဲ့ လက်မောင်း တစ်ဖက်ကို ဆုပ်ကို င်ထားလျက် ...

"ကိုထွန်းရွှေ ဘာဖြစ်တာလည်း မသိဘူးနော်"

"အေးဟ ငါလည်း အသံကြားလို့ ထကြည့်လိုက်တာ... ဒီလိုမျိုး တွေ့ရတာပဲ"

သူလည်း နားမလည်၍ ဒီအတိုင်းသာ ပြောလိုက်ပြီး ...

"ကဲ မိန်းမ ဒီတိုင်းထားလို့ တော့ မဖြစ်တော့ဘူး ဆိတ်လည်း
သေသွားပြီဆိုတော့ အသားဖျက်ရဦးမယ်.. အကြောတွေ ဘာတွေ ကပ်
တာပဲ နေမှာ ပေါ့ဟာ စိတ်ထဲ မထားတော့နဲ့ "

"အင်း ကျွန်မလည်း ဒီလို တစ်ခါမှ မကြုံဖူးဘူး ဘာဖြစ်မှန်းမှ မသိ
တာ.. ရှင်ပြောသလို အကြောကပ်တာပဲ နေမှာ ပေါ့"

အဲဒီနောက်မှာ တော့ ဓားတစ်ချောင်းကို ယူကာ လင်မယား နှစ်
ယောက်လည်း ဆိတ်ကို အသားဖျက်လိုက် ကြတော့သည် ။ ထိုအဖြစ်အ
ပျက်ကတော့ သူတို့ နှစ်ယောက်အတွက် အံ့ဩစရာ တစ်ခုဖြစ်ခဲ့လေသ
ည် ။ ဘာကြောင့်မှန်းတော့ မသိကြပေ။
